



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit.
The University Collection is offered freely to the Community of Scholars with the intent to promote Sanskrit Learning.

Website
<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhedi
Hon'ble Vice-Chancellor

Dr. Deepak Kapade
Librarian

Digital Uploaded by eGangotri Digital Preservation Trust, New Delhi
<https://egangotri.wordpress.com/>

कविकुलगुरु कालिदास संस्कृत विश्वविद्यालय, रामटेक
हस्तलिखित संग्रह

दाखल क्र. M 307 विषय कालिदास
नाव. कुमारसंभव (समा) मुद्रित
लेखक/लिपीकार कालिदास
पृष्ठ 13 काल शक 1793 पूर्ण/अपूर्ण

॥ अथ कुमारसम्भवे द्वितीयसर्ग प्रारंभः ॥ श्री ॥

कु. सं.

१

तस्मिन्निति । तस्मिन् काले पार्वतीशतृषाकाले तारकेण तारकनाम्ना वज्रणखपुत्रेण केनचिदसरेण विप्रकृताः उपप्लुताः दिवमोकः स्थानं येषां ते दिवौकसः
देवाः । दिवं स्वर्गेऽन्तरीक्षे चेति विभ्यः । द्यौः श्रोक इति पक्षे पृषोदरादित्वात्साधुः । तुरं त्वरितं साहयत्यभिभवतीति तुराषाड् । साहयने श्वोरादिकान् किप्र । नहि
वृत्तिवृद्धि- (६, ३, ११६ पा०) इत्यादिना पूर्वपदस्य दीर्घः प्रकृतिग्रहणे प्रातिपदिकस्यापि ग्रहणात् । सुभबोधकारस्तु तुराशब्दश्चाबन्तइत्याचष्टे । तं तुरासाहं देवे
न्दम् । अजादिषु साङ्-रूपात्त्वाभावात् सहेः साङः सः (८, ३, ५६ पा०) इति षत्वं न भवति । पुरोधाय पुरस्कृत्य स्वयम्भुवो ब्रह्मण इदं स्वायम्भवं । संज्ञापूर्व

तस्मिन् विप्रकृताः काले तारकेण दिवौकसः । तुरासाहं पुरोधाय धाम स्वायम्भवं ययुः ॥ १ ॥ तेषामाविरभूद्ब्र-
ह्मापरिम्लानमुखश्रियाम् । सरसां सप्तपद्मानां प्रातर्दीधितिमानिव ॥ २ ॥

कविधेरवित्यत्वात् भोगुणः (६, ४, १४६

पा०) इति गुणो न । धाम स्थानं ययुः ब्रह्मलोकं जग्मुरित्यर्थः । १ तेषामिति । परिम्लाना परिक्षीणा मुखश्रीमुखकान्तिर्येषां तथोक्तानां तेषां देवानां ब्रह्मा सु
सप्तपद्मानां सुकुलितारविन्दानां सरसां प्रातर्दीधितिमान् सूर्य इव आविरभूत् प्रकाशोऽभूदित्यर्थः । प्रकाशो प्रातुराविः स्यादित्यमरः । सूर्योपमानेन तेषां म्ला
निहरणत्वं सूचितम् । अत्रोपमालङ्कारः । तल्लक्षणन्तु । स्वतः सिद्धेन भिन्नेन सम्पत्तेन च धर्मानः । साम्यमन्येन वर्ण्यस्य ग-अ-ज्यैक-पदोपमेति २ अथेति
अथ आविर्भावानन्तरं सर्वे ते देवाः सर्वतः समन्ततो मुखानि यस्य तं सर्वतो मुखं चतुर्मुखमित्यर्थः । वाचां विद्यानामीशं सर्वस्य जगतो धातारं स्वधारं

स.

२

१

ब्रह्माणं प्रणिपत्य नमस्कृत्य अर्थादनपेनाभिरर्थाभिः अर्थयुक्ताभिरित्यर्थः । धर्मपितृव्यन्यायादनपेने (४, ४, ९२, पा०) इति यत्प्रत्ययः । वाग्विरूपत-
स्थिरे तुष्टु वुरित्यर्थः । उपादेवपूजासङ्गति करणमित्रकरणपथिचिति (१, ३, २५, पा० वा०) वक्तव्य मित्यात्मनेपदम् ३ स्तुतिप्रकारमाह नम इत्यादिभि
हृदिशभिः श्लोकेः । नम इति । हे भगवन्नित्यध्याहार्यं व्याख्येयम् । सृष्टेः प्राक् । अन्यारादित्यादिना (२, ३, २९ पा०) अश्नुत्तरपदयोगेन पञ्चमी ।
केवलात्मने एकरूपाय आत्मा वा इदमेक एवाय आसीदिति श्रुतेः निर्णीते केवलमिति त्रिलिङ्गं त्वेककृत्स्नयोरित्यमरः । पश्चात् सृष्टिप्रवृत्तिकाले ।

अथ सर्वस्य धातारं ते सर्वे सर्वतोमुखम् । वागीशं वाग्भिरर्थाभिः प्रणिपत्योपतस्थिरे ॥ ३ ॥ नमस्त्रिमूर्तये तु
भ्यं प्राक्सृष्टेः केवलात्मने । गुणत्रयविभागाय पश्चाद्देदमुपेयुषे ॥ ४ ॥ यदमोघमपामन्तरूपं बीजमजत्वया । अत
श्वराचरं विश्वं प्रभवस्तस्य गीयसे ॥ ५ ॥

विभज्यते अनेनेति विभागः गुणानां सत्त्वादीनां त्रयमेव विभागो यस्य तस्मै । गुणाः सत्त्वं
रजस्तम इत्यमरः । भेदम् उपाधिं स्वष्टुः त्वादिकमित्यर्थः उपेयुषे प्राप्तवते । उपेयिवा ननाश्चान नूचानश्चेति (३, २, १०९ पा०) निपातः । अतएव त्रिमूर्त
ये ब्रह्मविष्णुरुद्ररूपिणे तुभ्यं नमः । नमः स्वस्तीत्यादिना (२, ३, १६ पा०) चतुर्थी । उक्तञ्च । नमो रजोजुषे सृष्टौ स्थितो सत्त्वमयाय च । तमोरूपाय सं
हारे त्रिरूपाय स्वयम्भवे इति ४ वदिति । न जायत इत्यजः हे अज अपां जलानाम् अन्तः त्वया यदमोघम् अवन्ध्यं बीजं वीर्यमुप्तं निक्षिप्तम् ।

क. सं.

२

मुक्तमिति पाठे विसृष्टमित्यर्थः । शक्रं तेजोरेतसी च बीजवीर्येन्द्रियाणि चेत्यमरः । अतस्ते बीजात् चराचरम् स्थावरजङ्गमात्मकम् । समाहारे द्वन्द्वे कत्र
द्रावः । विश्वं जगत् उत्पन्नमिति शेषः । तस्य विश्वस्य प्रभवत्यस्मादिति प्रभवः कारणं गीयसे । अत्रमनुः । अपएव ससज्जिदौ तासु बीजमवाप्तुं तद
ण्डमभवद्देवं सहस्रांशसमप्रभमिति । (९, अ० ८, १ श्लो०) अदश्चराचरं विश्वं प्रसवस्तस्य गीयते इति पाठे अद इदं चराचरं विश्वं तस्य बीजस्य प्रसवो गीयते
लोके इति शेषः ५ तिसृभिरिति । एकः सृष्टेः प्राक् केवलः तं तिसृभिरवस्थाभिः त्रैगुण्यमयीभिः हरिहरब्रह्मस्वरूपाभिः महिमानं निजशक्तिम् उदीरय

तिसृभिस्त्वमवस्थाभिर्महिमानमुदीरयन् । प्रलयस्थिति सर्गाणां मेकः कारणतांगतः ॥ ६ ॥ स्त्रीपुंसावात्मभा-
गौतेभिन्नमूर्तेः सिसृक्षया । प्रसूतिभाजः सर्गस्य तावेव पितरौ स्मृतौ ॥ ७ ॥

न विजृम्भयन् प्रलयस्थिति सर्गाणाम् अंत
स्थित्यसत्तीनां कारणतां गतः । इदं पश्चाद्देवसुपेयुषे इत्यस्य विवरणं मतोन गतार्थत्वदोषः ६ भूतसृष्टिकर्तृत्वमुक्त्वा मिथूनसृष्ट्यर्थं सूर्तिमतो ब्र
ह्मणो भेदमाह । स्त्रीपुंसाविति । स्त्री च पुमांश्च स्त्रीपुंसौ । अचतुरेत्यादिमा (५, ४, ७७ पा०) अचू प्रत्ययान्तो निपातः । सिसृक्षया स्वष्टु मिच्छया भिन्न
मूर्तेर्द्विधाकृतविग्रहस्य ते तव आत्मनो देहस्य भागावात्मभागौ । आत्मा जीवे धर्तौ देहे स्वभावे परमात्मनीति विश्वः । तावेव भागौ प्रकृतिभाजः उत्पत्ति
भाजः । सृज्यत इति सर्गः तस्य निजसृष्टेरित्यर्थः माता च पिता च पितरौ पितामात्रे (१, २, ७० पा०) त्येकशेषः । स्मृतौ सद्विरिति शेषः । अत्रमनुः ।

स-

२

२

द्विधा कृत्वात्मनो देहमर्धेन पुरुषोऽभवत् । अर्धेन नारी तस्यां स विराजमसृजत्यभिरिति (१ अ०, ३२ श्लो०) ७ स्वकालेति । स्वकालस्य परिमाणेन ।
चतुर्थ्युगसहस्राणि ब्रह्मणो दिनमुच्यत इत्युक्तं रूपेण व्यक्तं विभक्तं रात्रिर्दिवं रात्र्य हनी यस्य तस्य । यद्यप्यचतुरादिसूत्रेण रात्रौ च दिवा च रात्रिर्दि-
वमिति सप्तम्यर्थे वृत्तौ इन्द्र इत्युक्तं तथापि दोषामन्य महर्दिवाम या रात्रिरित्यादौ कर्मवद्वापि प्रातिपदिकाद्यवृत्तित्वं कथञ्चित्प्रयोगवत्तादाश्रय-
णीयम् । ते नव यौ तु स्वप्नावबोधौ तावेव भूतानां प्रलयोदयौ संहारसृष्टी । अदाहुः । यदा स देवो जागर्ति तदैव चेष्टते जगत् । यदा स्वपिति शान्नात्मा त

स्वकालपरिमाणेन व्यक्तरात्रिर्दिवस्यते । यौ तु स्वप्नावबोधौ तौ भूतानां प्रलयोदयौ ॥ ८ ॥ जगद्योनिरयोनिस्त्वं
जगदन्तो निरन्तकः । जगदादिरनादिस्त्वं जगदीशो निरीश्वरः ॥ ९ ॥

दा सर्वं प्रलीयते (म० १ अ०, ५२ श्लोकः) इति । ए-
तच्च दैनन्दिनसृष्टिप्रलयाभिप्रायकं महाप्रलयस्य ब्रह्मणो वर्षशतान्ते भावितात् ८ जगदिति हे भगवन् त्वं जगद्योनिः जगत्कारणम् स्वयमयो-
निः चादित्वादन्तराणकः । त्वम् । अन्तयतीत्यन्तः पञ्चाद्यन्तः । जगतः अन्तः जगताहर्त्ता स्वयं निरन्तकः नित्यत्वादन्तराहितः । त्वं जगतामादिः जगदा-
दिः सृष्टेः प्रागपि सन्नित्यर्थः अतएव त्वमादिः आदिरहितः त्वं जगतामीशः नियन्ता स्वयं निरीश्वरः अनियम्य इत्यर्थः । यतो वा इमानि भूतानि
जायन्ते इत्यारिभक्तिरेवात्र प्रमाणम् । अथायोनिरित्यादौ नञ्कृत्युरुषाश्रयणो विरोधः बहुव्रीहिणा तु तत्परिहार इति विरोधाभासादङ्कारः । यथा

कु-सं
२

हुः। विरोधाभासत्वे विरोधइति ९ तव तु न प्रपञ्चस्येव जन्मतिरोधानज्ञानेषु परापेक्षेत्याह आत्मानमिति। हे भगवन् त्वं आत्मानं लोकास्तु ग्रहार्थं
ब्रह्मरूपेणोत्पिपादयिषितं स्वस्वरूपम् आत्मनेव वेत्सि जानासि सर्वापि क्रिया कर्तव्यार्थज्ञानपूर्विकेदि भावः। तथा आत्मानम् आत्मनेव आत्मन्येवेत्यत्रा
पि सम्बध्यते स्वस्मिन्नेव सृजसि अधिष्ठानमपि स्वयमेवेत्यर्थः। स्वे महिम्नि प्रतिष्ठितमिति श्रुतेः। कृतिना समर्थेन इदं सर्वत्र सम्बध्यते। आत्मना
स्वेनेव आत्मन्येव प्रलीयसे स्वस्मिन्नेव मलीनो भवसि लीयते देवादिकात् कर्तरि लट्। प्रकृत्यादिभ्य उपसंख्यानमिति (२.२.१८ पा. सू. स्थ.) वार्ति

आत्मानमात्मनावेत्सि सृजस्यात्मानमात्मना। आत्मना कृतिना च त्वमात्मन्येव प्रलीयसे ॥ १० ॥ द्रवः सङ्घातक

ठिनः स्थूलः सूक्ष्मो लघुर्गुरुः। व्यक्तो व्यक्तेतरश्चासि प्राकाम्यं ते विभूतिषु ॥ ११ ॥ कात्सर्वमात्मनेति तृतीया। नहि ते

प्रपञ्चस्येव ज्ञानोत्पत्तिलयेषु परापेक्षेति फलितार्थः १० द्रव इति। त्वमित्यनुषज्यते। हे भगवन् त्वं द्रवः सरित्समुद्रादिव द्रसात्मकोऽसि। सङ्घा
तेन निबिडसंयोगेन कठिनः महीधरादिवत्। स्थूलः इन्द्रियग्रहणयोग्यो घटादिवत्। सूक्ष्मोऽतीन्द्रियः परमाण्वादिवत्। लघुर्गुरुस्तनयोग्यस्तूला
दिवत्। गुरुर्हेमादिवत् अचलनीयः व्यक्तः कार्यरूपोऽसि व्यक्तेतरः कारणरूपश्चासि। एवं विभूतिष्वणिमादिषु ते नव प्रकामस्य भावः प्राकाम्यं
यथाकामत्वम् ११ उद्घातइति। हे भगवन् यासां गिरां वाचां उद्घातः उपक्रमः प्रणव ओंकारात्मकः। ओंकारप्रणवौ समाविति स्यादभ्या

स-
२

३

दानमुद्धात आरम्भा इति चामरः । इदमुपसंहारस्याप्युपलक्षणम् । ब्रह्मणः प्रणवं कुर्व्यादादावन्ते न सर्वतः । दहत्येनः कृतम्पूर्वम्परस्ताच्च विशेष
त इति निरुक्तपरिशिष्टयोर्थास्कः । नीयन्ते एभिरर्थविशेषा इति न्यायाः स्वराः । उक्तञ्च । स्वरविशेषादर्थप्रतिपत्तिः यथेन्द्रशत्रुः स्वरतोः पराधादिति
पासां गिरां । त्रिभिर्न्यायेरुदात्तानुदात्तस्वरितैः स्वरे रुदीरणमुच्चारणम् यासां कर्म प्रतिपाद्यमित्यर्थः यज्ञो ज्योतिषो मादिः ननु चैत्यवन्दनादिरिति ।
भावः । फलं स्वर्गः कर्मद्वारेति शेषः । कर्मस्वर्गो ब्रह्मापवर्गयोरप्युपलक्षणम् । त्वं तासां गिरां वेदानामित्यर्थः । प्रभवत्यस्मादिति प्रभवः कारणम् ।

उद्धातः प्रणवो यासां न्याये स्त्रिभिरुदीरणम् । कर्मयज्ञः फलं स्वर्गस्तासां त्वं प्रभवो गिराम् ॥ १२ ॥ त्वामा मनन्ति
प्रकृतिं पुरुषार्थप्रवर्तिनीम् । तद्वर्तिनिमुदासीनं त्वामेव पुरुषं विदुः ॥ १३ ॥

प्रणेता स्वर्तावान्नतभेदेन १२ साङ्ख्यम
नेनस्कवन्ति । त्वामिति । हे भगवन् त्वां पुरुषस्यार्थो भोगापवर्गरूपस्तदर्थे प्रवर्तत इति पुरुषार्थप्रवर्तिनीं तां प्रकृतिं त्रेगुण्यात्मकं मूलकारणम्
। प्रकृतिः पञ्चभूतेषु प्रधाने मूलकारण इति यादवः । आमनन्ति कथयन्ति । आ अभ्यास इति धातोर्लट् । पाशाध्यास्थाम्प्रेत्यादिना (७, ३, ७८ पा०)
मनादेशः । प्रकृतिपुरुषभेदाग्रहणात् प्रकृतिपुरुषाभेदव्यपदेशः । त्वामेव । तां प्रकृतिं साक्षित्वेन पश्यतीति तद्वर्तिनिम् उदासीनं कूटस्थं पुरुषं
विदुः विदन्ति । विदो लटो वेति (३, ४, ८३ पा०) झेर्जुसादेशः अजामेकां लोहितशककुरुणामिति श्रुतिरत्र प्रमाणम् १३ त्वामिति । हे भ-

कु.सं

४

गवन् त्वं पितृणाम् अग्निष्वात्तादीनामपि पिता तेषामपि तर्पणीय इत्यर्थः । देवानामिन्द्रादीनामपि देवता तेषामपि यजनीय इत्यर्थः । परतोऽपि पर-
श्वासि सर्वोत्तरोऽसीत्यर्थः । इन्द्रियेभ्यः पराह्यर्था अर्थेभ्यश्च परं मनः मनसश्च परा बुद्धिर्बुद्धेरात्मा महांस्ततः । महतः परमव्यक्तमव्यक्तात्पुरुषः प-
रः । पुरुषान्न परं किंचित्सा काष्ठा सा परा गतिरिति सर्वोत्तरत्वाभिधानात् । वेधसां दक्षादीनामपि विधाना स्मृष्टासि १४ त्वमेवेति । शाश्वत्सिद्धः
शाश्वतः । शौषिकोऽणनप्रत्ययः । यद्यपि कालावृत्तिरिति ठञ्पवादः अतएव सूत्रकारस्यापि प्रयोगः येषाञ्च विरोधः शाश्वतिकः < २. ४. ९ पा. >

त्वं पितृणामपि पिता देवां नामपि देवता । परतोऽपि परश्वासि विधाना वेधसामपि ॥ १४ ॥ त्वमेव हव्यं होता च-
भोज्यं भोक्ता च शाश्वतः । वेद्यश्च वेदिता चासि ध्याता ध्येयञ्च यत्परम् ॥ १५ ॥ इति तेभ्यः स्तुतीः श्रुत्वा यथा
थार्हदयद्गमाः । प्रसादाभिमुखो वेधाः प्रत्यक्वाच दिवौकसः ॥ १६ ॥

इति तथापि प्रयोगवशात्साधुरिति वामन इति
शाश्वतः प्रयुक्तः । शाश्वतस्त्वमेव । हूयत इति हव्यं हविराज्यादिकम् । जुहोतीति होता यजमानश्चासि । भोज्यमभ्यवहार्यमन्नम् । भोज्यं भक्ष्ये (७,
३. ६९ पा. ०) इति निपातनात् कुत्वाभावः । भोक्ता अन्नादश्चासि । वेद्यं साक्षात्कार्यं वस्तु वेदिता साक्षात्कर्त्ता चासि । ध्याता स्मर्त्ता यत्परं वस्तु ध्येयं
तश्चासि । साक्षात्कारसाधनभूत प्रत्यय विशेषप्रवाहो ध्यानम् १५ इतीति । वेधाः ब्रह्मा इति तेभ्यो देवेभ्यः । आरण्यातो पयोगे < १. ४. २९ पा. >

स.

२

४

इत्यपादानत्वात्सञ्चमी । यथार्थाः सत्याः अतएव हृदयं गच्छन्तीति हृदयङ्गमाः मनोहराः । खचूपकरणे स्रष्टुपसंख्यानम् (८.३.२.३८ पा. वा.)
 इति खचूपप्रत्ययः । अरुर्दिपदजन्तस्य मुमिति (६.३.६७ पा.) मुमागमः । स्तुतीः स्तोत्राणि श्रुत्वा प्रसादाभिमुखोऽनुग्रहप्रवणः सन् दिवौकसो
 देवान् प्रत्यवाच १६ अथ कविराह पुराणस्येति । द्रव्यगुणक्रियाजातिभेदेन चत्वारोऽवयवा यस्या इति चतुष्टयी चतुर्विधा । संख्याया अवयवेनयपू
 (५.२.४२ पा.) इतिनयपू । टिड्ढाणञ् ह्रस्वसजित्यादिना (४.१.१५ पा.) ङीप् । शब्दानां प्रवृत्तिः वैखरी प्रसुरवा वाग्दृतिः । उक्तञ्च । वैखरी

पुराणस्य कवेस्तस्य चतुर्मुखसमीरिता । प्रवृत्तिरासीच्छब्दानां चरितार्थाचतुष्टयी ॥ १७ ॥ स्वागतं स्वानधी
 कारान् प्रभावेरवलम्ब्य वः । युगपद्युगबाहुभ्यः प्राप्तेभ्यः प्राज्यविक्रमाः ॥ १८ ॥

शब्दनिष्पत्तिर्मध्यमा श्रुतिगोचरा । द्यो-
 तितार्था च पश्यन्ती सूक्ष्मा रागनपायिनीति । पुराणस्य पुरातनस्य पृषोदरादित्वात्साधुः । कवेः कवयितुस्तस्य ब्रह्मणश्चतुर्भिर्मुखैः समीरिता-
 सती । तद्वितार्थेत्यादिना (२.१.५१ पा.) उत्तरपदसमासः । समाहारे चतुर्मुखी स्यात् चतुर्मुखोच्चारणाच्चातुर्विध्यं सफलमासीदित्यर्थः १७
 भगवानाह । स्वागतमिति । हे प्राज्यविक्रमाः प्रभूतपराक्रमाः देवाः । प्राज्यं भूरि प्रभूतञ्चेति यादवः । स्वान् स्वकीयानधीकारान् नियोगान् उपस-
 र्गस्य घञीति (६.३.१२२ पा.) वादीर्घः । प्रभावेः सामर्थ्यैः अवलम्ब्य आस्थाय यथाधिकारम् स्थित्वापीत्यर्थः युगपत्समकालं प्राप्तेभ्यः

कु.सं.

५

युगपत्प्राप्त्या महत्कार्यं मनुमीयत इति भावः । युगबाहुभ्यः दीर्घबाहुभ्य इत्यर्थः । आजानबाहुत्वं भाग्यलक्षणम् । बहुवचनस्य वत्ससाविति (३.२. ५ पा.) वसादेशः कर्मणा यमभिप्रेतीत्यत्र (१.४.३२ पा.) कर्मपदेन क्रियाग्रहणात्मं प्रदानत्वम् । स्वागतं शोभमानमागमनम् । कक्षुरभ्यानुसन्धेया १८ किमिति । वत्सा इत्यन्तरश्लोकीयं संबोधनमत्राप्यनुषञ्जनीयम् । हे वत्साः पुत्रकाः हिमेन नीहारेण क्लिष्टप्रकाशानि मन्दप्रभाणि ज्योतींषि नक्षत्राणीव । दीप्तिता राहुनाशेषु ज्योतिरिति शाश्वतः । वो युष्माकं मुखानि पुरा यथा पूर्वमिव आत्मीयां शुक्तिं न बिभ्रति इदं किं किं

किमिदं द्युतिमात्मीयां न बिभ्रति यथा पुरा । हिमक्लिष्टप्रकाशानि ज्योतींषीव मुखानिवः ॥ १९ ॥ प्रशमा

दन्विषामेतदनुद्गीर्णसरायुधम् । वृत्रस्य हन्तुः कुलिशं कुण्ठिताश्चीवलक्ष्यते ॥ २० ॥ निबन्धनमित्यर्थः । किमिदमित्यनेन वाक्यार्थः परामृश्यते १९ उक्तमेव प्रपञ्चयति सप्तभिः श्लोकैः प्रशमादित्यादिभिः । प्रशमादिति । अन्विषां तेजसां प्रशमात् निर्व्वर्णात् अनुद्गीर्णसरायुधम् अनुदितचित्रप्रभमित्यर्थः । एतत् वृत्रस्य हन्तुरिन्द्रस्य कुलिशं वज्रं कुण्ठिता अश्वयो यस्य तत् कुण्ठिताश्चि कुण्ठित-

कोटीव लक्ष्यते दृश्यते २० किञ्चेति । किञ्चायम् अरिदुर्व्वीरो रिपुदुष्प्रधर्षः प्रसेतसो वरुणस्य । प्रचेता वरुणः पाशीत्यमरः ॥ पाणो पाशरज्ज्वुरायुधविशेषः । मन्त्रेण गारुडेन हतवीर्य्यस्य प्रतिबद्धशक्तेः फणिनः सर्पस्य दैन्यं शोच्यत्वमाश्रितः । अत्र फणिनिष्ठदैन्यस्य पाशो असम्भ

स.

२

५

वात् दैन्यमिव दैन्यमिति कल्पनादसंभवद्वस्तुसम्बन्धो निदर्शनालङ्कारः २१ कुबेरस्येति । अपविद्धा त्यक्ता गदा येन सः अपविद्धगदः अतएव भग्नशारवोद्गम इव स्थितः कुबेरस्य बाहुः मनःशल्यं दुःस्वहेतुत्वान्ननसः शल्यप्रायमित्यर्थः । पराभवं शत्रुकृतमिति शेषः शंसतीव कथयतीव लक्षणया अनुमापयतीत्यर्थः बाहो मुख्यकथनस्यासम्भवात् इवशब्दोऽयतएव २२ यमोऽपीति । अस्मिं नाशम् इताः प्राप्ताः अस्मिमिति मकारान्तमव्ययम् । तस्य द्वितीयाश्रितातीतपतितगतात्यस्तप्राप्तापन्नैरिति (२.१.२४ पा.) समासः । अस्मिन्नालिषो यस्य तेन निस्तेज

किञ्चायमरिदुर्वारः पाणोपाशः प्रचेतसः । मन्त्रेण हतवीर्यस्य फणिनो दैन्यमाश्रितः ॥ २१ ॥ कुबेरस्य मनःशल्यं शंसतीव पराभवम् । अपविद्धगदो बाहुर्भग्नशारव इव द्रुमः ॥ २२ ॥ यमोऽपि विलिखन् भूमिं दण्डेनास्तमितलिषा । कुरुतेऽस्मिन्मोघेऽपि निर्वाणालातलाघवम् ॥ २३ ॥

स्केन दण्डेन यमोऽपि भूमिं विलिखन् अमोघेऽपि प्रागितिभावः अस्मिन् दण्डे निर्वाणालातस्य शान्तोत्प्लुकस्य । अलातं नाम भूलेखनशलाका तस्य यल्लाघवम् क्लेशं तत्कुरुते । अलातमुत्प्लुकं ज्ञेयमिति हलायुधः । निर्वाणोऽवान् इति (८.२.५० पा.) निपातनान्निष्ठानत्वम् । अत्रापि लाघवमिव लाघवमिति कल्पनान्निदर्शनालङ्कारः २३ अमी इति । प्रतापक्षत्या तेजसां क्षयेण शीतला अमी आदित्याश्च द्वादशेति शेषः । कथं केन हेतुनेत्यर्थः । विचन्यस्ताश्चित्रलिखिता इव प्र

कु. सं.
६

काममत्यन्तम् आलोकनीयतां दृश्यतां गताः प्राप्ताः २४ पर्याकुलत्वादिति । मरुतां वायूनां सप्तसप्तानामिति शेषः । पर्याकुलत्वात् खलु
तगतित्वाद्देतोर्वेगस्य भङ्गः अम्भसां जलानां प्रक्षीपणमनादुत्तानावरोहादित्यर्थः । ओघस्य संरोधः प्रवाहप्रतिबन्ध इव अनुमीयते २५ आवर्जि-
तेति । आवर्जितेषु परिभवहुःखावनस्त्रेषु जरानां मौलिषु जराजूटेषु विलम्बिन्यः स्तम्बिन्यः शशिकोटयश्चंद्ररेखा येषां ते तथोक्ताः रुद्राणां

अमीचकथमादित्याः प्रतापक्षतिशीतलाः । चित्रन्यस्ता इव गताः प्रकामालोकनीयताम् ॥ २४ ॥ पर्याकुल-
त्वाच्चरुतां वेगभङ्गोऽनुमीयते । अम्भसामोघसंरोधः प्रक्षीपणमनादिव ॥ २५ ॥ आवर्जितजरा मौलिविल-
म्बिशशिकोटयः । रुद्राणामपि मूढानिः क्षतहुङ्कारशंसिनः ॥ २६ ॥ लब्धप्रतिष्ठाप्रथमं यूयं किं बलवत्तरैः ।
अपवादैरिवोत्सर्गाः कृतव्यावृत्तयः परैः ॥ २७ ॥ मपि एकादशानामिति शेषः । मूढानिः क्षतं हुङ्कारं शंसन्तीति तथोक्ताः

हुङ्कारस्त्यनुमापका इत्यर्थः । हुंकारशस्त्रा हि रुद्रा इति भावः २६ लब्धेति । प्रथमं पूर्वं लब्धप्रतिष्ठाः लब्धस्थितयः लब्धावकाशा इत्यन्यत्र यू-
यं बलवत्तरैः पौरुषातिरेकात् प्रबलतरैः । निरवकाशैरित्यपरत्र परैः शत्रुभिः उत्सर्गाः सामान्यशास्त्राणि मा हिंस्यादित्येवमादीनि । अपोद्यन्ते एभि-
रित्यपवादैः गामालभेतेत्यादिभिर्विशेष शास्त्रैरिव किं कृतव्यावृत्तयः कृतप्रतिष्ठाभङ्गाः कृतविषयसङ्कोचरूपबाधा इत्यन्यत्र । विषयसङ्कोच

स.
२

६

एव बाधइत्याचार्यः । निषेधशास्त्रस्य वैदिकहिंसापरिहारेण लौकिकमात्रं व्यवस्थापनान् विषयसङ्कोच इत्यलमतिगहनावगाहनेन २७ तदिति । तत्तस्मात्का-
 रणात् हे वत्साः पुत्रकाः । वत्सरूपकपुत्राद्योर्वर्षे वत्सन्तु वक्षसीति विश्वः । स्वयंपितामहत्वाद्वत्सा इत्यामन्त्रयते । सम्भूय आगताः समागताः इतोमत्तः किं
 प्रार्थयध्वं किमिच्छतेत्यर्थः । ब्रूत लोकरक्षणे यूयमेव कर्तारइत्याह मयि लोकानां सृष्टिः, रक्षा युष्मासु अवस्थिता अनस्तदर्थमपि नास्ति मदपेक्षेत्यर्थः २८
 ततइति । ततो भगवत्प्रश्नान्तरं वासव इन्द्रः गुरुं बृहस्पतिं " गुरु गोप्यति पित्राद्यावि " त्यमरः । मन्दानिलोद्भूतोयः कमलाकरः स इव शोभतइति ते

तदब्रूत वत्साः किमितः प्रार्थयध्वं समागताः । मयि सृष्टिर्हि लोकानां रक्षा युष्माश्च वस्थिता ॥ २८ ॥ ततो म-
 न्दानिलोद्भूत कमलाकरशोभिना । गुरुं नेत्रसहस्रेण नोदयामास वासवः ॥ २९ ॥ सद्विनेत्रं हरेश्चक्षुः सह-
 स्वनयनाधिकंम् । वाचस्पतिरुवाचेदं प्राञ्जलिज्जलजासनम् ॥ ३० ॥

न तयोक्तेन नेत्राणां सहस्रेण नोद-
 यामास प्रेरयामास । सहस्रग्रहणमास्थाति शयार्थम् । अनिमेषाणामपि प्रयत्नवशादक्षिणस्पन्दो न विरुध्यते २९ सइति । हरिश्चन्द्रस्य । इ-
 न्द्रोदुभ्यवनो हरिरिति हलायुधः । सहस्रान्नयनेभ्योऽधिकं सहस्रनयनाधिकं तदगोचरदर्शित्वादिति भावः । द्वे नेत्रे यस्य तत् द्विनेत्रम् प्र-
 सिन्धाश्चक्षुषोऽयं विशेषइत्यर्थः । चक्षुश्चक्षुभूतिः । चक्षुषस्त्वारो यस्य प्रकृतोपयोगात्परिमाणामालङ्कारः । स वाचस्पतिः । कस्मादि(८,२)

कु.स.
७

२८ पा०) त्वादलुकसत्वे । षष्ठ्याः पतिपुत्रेभ्यादिना (८, ३, ५३ पा०) सत्वमिति स्वामी तन्न छन्दो विषयत्वात् । प्राञ्जलिः सन् जलजासनं ब्रम्हणमि-
दमुवाच ३० एवमिति । हे भगवन् षड्गुणैश्वर्यसम्पन्न यदात्थकृतव्यावृत्तयः परैरिति यद्ब्रवीषि । ब्रुवः पञ्चानाम् (३, ४, ८४, ५ पा०) इत्यादिना
हादेशः । वर्त्तमानसामीप्ये वर्त्तमानवदेति (३, ३, १३१ पा०) वर्त्तमानप्रयोगः । वामनस्तु भ्रान्तोऽयं प्रयोगइत्याह । आहिति भूते पालन्ते भ्रमव-
दिति । आहृत्युपलक्षणम् । तदेवं सत्यं नोऽस्माकं पदम् अधिकारः परैः शत्रुभिः आमृष्टम् आक्षिप्तम् । हे प्रभो प्रत्येकं प्रतिपुरुषं विनियुक्तात्मा प्रवे-

एवं यदात्थ भगवन्नामृष्टं नः परैः पदम् । प्रत्येकं विनियुक्तात्मा कथं न ज्ञास्यसि प्रभो ॥ ३१ ॥ भवलुब्ध

वरो दीर्णस्तारकारव्योमहासुरः । उपप्लवाय लोकानां धूमकेतुरिवोत्थितः ॥ ३२ ॥

शितस्वरूपः सर्वान्तर्यामी-

त्यर्थः । कथं न ज्ञास्यसि न वेत्सि । वर्त्तमानेऽपि वचनभङ्गा भविष्यन्निर्द्देशः प्रसिद्धः । अपहृवे ज्ञः अकर्मकाच्चेत्या (१, ३, ४४, ४५ पा०) त्म-
ने पदविकल्पः ३१ उक्तमेव प्रपञ्चयति । भवलुब्ध इति । भवतस्त्वत्तोलब्धेन वरेणो दीर्ण उन्मूलतः । तारक इत्याख्या नाम धेयं यस्य सः तारकाख्यः
। महान सुरो महासुरः । सन्महपरमोत्कृष्टाः पूज्यमानैरिति (२, १, ६१ पा०) तत्पुरुषः । धूमकेतुरुत्थात विशेष इव लोकानामुपप्लवाय उपप्लवाय उ-
त्थितः उत्सन्नः ३२ पुर इति । अस्य तारकस्य पुरे रविः सूर्यः तावन्तं तावन्मात्रमेव आप्तयं तनोति । यावन्मात्रेण यावन्तं वयावती मात्रामिति-

स-
२

७

र्यस्य यावन्मात्रं तेन वा । अल्पपरिमाणेनेत्यर्थः । मात्रापरिच्छेदे अल्पे च परिमाणे । मात्रं काल्पर्य्येऽवधारण इत्यमरः । दीर्घिकासु क्रीडावा-
पीषु कमलानामुन्नेषो विकाशः साध्यते निष्पाद्यते । कठोरकिरणोऽपि मन्दोष्णः सन्नेव तद्भात्या पुरे प्रकाशत इत्यभिप्रायः ३३ सर्वा-
भिरिति । चन्द्रस्तं तारकं सर्वदा कृष्णपक्षेऽपित्यर्थः । सर्वाभिः कलाभिः निषेवते । कलानु षोडशो भाग इत्यमरः । केवलां हरचूडामणी-
कृतां शिवशिरोमणीकृतां लेखां नादत्ते न गृह्णाति ३४ व्यावृत्तेति । वायुः स्तेनस्य भावः कर्मवा स्तेयं चौर्यम् । स्तेनाद्यन्नलोपश्चेति १५

पुरेतावन्तमेव वास्यतनोतिरविरातपम् । दीर्घिकाकमलोन्नेषो यावन्मात्रेण साध्यते ॥ ३३ ॥ सर्वाभिः स-
र्वदा चन्द्रस्तं कलाभिनिषेवते । नादत्ते केवलां लेखां हरचूडामणीकृताम् ॥ ३४ ॥ व्यावृत्तगतिरुद्याने कुसु-
मस्तेयसाध्वसात् । नवातिवायुस्तत्पार्श्वे तालवृन्तानि लाधिकम् ॥ ३५ ॥

१, १२५ पा०) यत्प्रत्ययः नलोप

श्च, कुसुमानां स्तेयं तस्मात् स्तेयाभियोगात् दण्डाद्वा साध्वसं भयं तस्माद्धेतोः उद्याने व्यावृत्तगतिरित्युक्तोद्यानसञ्चारः सन्नित्यर्थः । सापेक्ष-
त्वेऽपि गमकत्वात्समासः । तत्पार्श्वे तत्समीपे । तालस्य वृन्तैरुद्गृह्यते तालस्येव वृन्तमस्येति वा तालवन्तं तस्यानितान् व्यजनसञ्चार-
पवनात् अधिकं यथा तथा न वानि । व्यजनं तालवृन्तकमित्यमरः ३५ पर्यायेति । अतः षट् वसन्तादयः पर्यायसेवा क्रमसेवा सुत-

कु.सं.

८

सृज्य पुष्पाणां सम्भारे संग्रहे तत्पराः आसक्ताः सन्त इत्यर्थः । तत्परे प्रसिता सक्ता वित्यमरः । उद्यानपाले रुद्यानाधिकृतैः सामान्यं साधारणम् यथा-
भवति तथा तं तारकमुपासते सेवन्ते । शीतोष्णादिदोषप्रकाशनन्तु दूरापास्तमित्यर्थः ३६ तस्येति । सरितांपतिः समुद्रः तस्य तारकस्य उपा-
यनानां प्राभृतानां योग्यानि । प्राभृतं तु प्रदेशनम्, उपायनमित्यमरः । रत्नानि अम्भसामन्तः आनिष्यन्तेः परिपाकपर्यन्तम् । विकल्पादसमासः
कथमपि महता यत्नेन प्रतीक्षते कदा वा परिपञ्चेरचित्येकाग्र्येण पालयतीत्यर्थः ३७ ज्वलदिति । किञ्चेति चार्थः ज्वलन्त्यो मणीनां शि-

पर्यायसेवामुत्सृज्य पुष्पसम्भारतत्पराः । उद्यालपालसामान्यमृतवस्तमुपासते ॥ ३६ ॥ तस्योपायनयोग्या-
निरत्नानि सरितांपतिः । कथमप्यम्भसामन्तरानिष्यन्तेः प्रतीक्षते ॥ ३७ ॥ ज्वलन्माणि शिखाश्चैनं वासुकिप्रमु-
खानि शि । स्थिरप्रदीपतामेत्यभुजङ्गाः पर्युपासते ॥ ३८ ॥ तत्कृतानुग्रहापेक्षीतमुहुर्दूतहारितैः । अनुकूलय-
तीन्द्रोपिकल्पद्रुमविभूषणैः ॥ ३९ ॥

रोरत्नानां शिखाः ज्वालाः येषान्ते वासुकिप्रमुखाभुजङ्गाः सर्पाः सि-
न्धुश्च ध्वन्यन्ते । भुजङ्गः सिन्धुसर्पयोरित्यमरः निशि स्थिरप्रदीपतामनिर्वाणदीपत्वमेत्येनं तारकं पर्युपासते परिचृत्य सेवन्ते-
३८ तत्कृतैति इन्द्रोपि तेन तारकेण कृतं तत्कृतमनुग्रहं प्रसादम् अपेक्षत इति तथोक्तः सन् मुहुर्दूतहारितैः दूतप्रापितैः कल्पद्रुमाणां

स.

२

८

विभूषणैस्तत्पसूनेरित्यर्थः । तं तारकम् अनुकूलयति अनुकूलं करोति ३९ इत्थमिति । इत्थम् उक्तप्रकारेण रविशशिपवनोदधिसुजंगमसुरेन्दैराध्यमानोऽपि भुवनत्रयं विभ्राति पीडयति । तथाहि दुर्जनः प्रत्यपकारेण प्रतीकारेणैव शाम्येत् शान्तो भवेत् उपकारेण तु न शाम्येत् प्रत्युत प्रकुप्यतीति भावः ४० तेनेति । तेन तारकेण अमरवधूहस्तैः सुकुमारेरिति भावः । तैरपि सदयम् आलूनाः अवतंसार्थं छिन्नाः पल्लवा येषां ते नन्दनद्रुमाः । छेदाश्च पाताश्च छेदपाताः तेषाम् अभिजानन्तीत्यभिज्ञाः कृयोगात्कर्मणि षष्ठी क्रियन्ते ४१ बीज्यत इति । हियस्मात्कारणात् स तारकः सं

इत्थमाराध्यमानोऽपि विभ्राति भुवनत्रयम् । शाम्येत् प्रत्यपकारेण नोपकारेण दुर्जनः ॥ ४० ॥ तेनामरवधूहस्तैः सदयालूनपल्लवाः । अभिज्ञाश्छेदपातानां क्रियन्ते नन्दनद्रुमाः ॥ ४१ ॥ बीज्यते सहिसंसुप्तः श्वाससाधारणानिलैः । चामरैः सुरवन्दीनां वायुशीकरवर्षिभिः ॥ ४२ ॥

सुप्तः सन् श्वाससाधारणो निश्वाससमानः अनि-

लो येषां तैः ततोऽप्याधिक्ये निद्राभङ्गभयादिति भावः । वायुशीकरवर्षिभिः । तासां स्त्रीणां सम्बन्धिभिः । प्रग्रहेपग्रहौ बन्धा मित्यमरः । चामरैर्वीज्यते ४२ उत्पद्येति । तेन तारकेण हरितां सूर्याश्चानाम् । हरितं सूर्यं च सूर्याश्च वर्णं च हरिते दिशीति विश्वः । रघुरैः शफैः क्षुण्णानि शूर्णितानि । एतेन तेषामत्योन्नत्यं सूचितम् । मेरुशृङ्गाण्युत्पाद्या स्त्रेषु वेश्मसु वेश्मसिति बहुवचनेनास्य भुवनत्रयनिवासः

कु.सं.
९

सूचितः । आक्रीडन्ते एषित्याक्रीडाः तेन ते पर्वताः कल्पिताः कृताः ४३ मन्दाकिन्या इति । सांप्रतं संप्रति मन्दाकिन्याः भागीरथ्यादिग्वारणानां दिग्ग
ज्ञानां मंदैराविलं कलुषं पयो जलमेव शिष्यत इति शेषम् शिष्टम् । कर्मण्यण्प्रत्ययः । त्रिष्वन्यत्रोपयुज्यत इति नपुंसकत्वम् । तर्हि कनककमलानि
कृगतानीत्याह हेमेति । हेमाभोरुहाण्येव शस्यानि तेषान्तु तस्य गण्यः नद्याप्येव धाम स्थानम् । सर्वाण्यप्युत्पाद्य स्वदीर्घिकास्येव प्रतिरोपि
नवानित्यर्थः ४४ भुवनेति तस्य तारकरस्य आपातात् समापत्तेः भयात् विमानानां पथि खिलीभूते अपहृतीभूते सति । हे खिला ग्रहेते समे इ

उत्पाद्यमेरुशृंगाणि क्षणानि हरितांकुरैः । आक्रीडपर्वतास्तेन कल्पिताः स्वेषुवेशमसु ॥ ४३ ॥ मन्दाकिन्याः
पयः शेषं दिग्ग्वारणमदाविलम् । हेमाभोरुहशस्यानां तद्वाप्यो धाम सांप्रतम् ॥ ४४ ॥ भुवनालोकनप्रीतिः स्व
र्गिभिर्नानुभूयते । खिलीभूते विमानानां तदा पातभयात्पथि ॥ ४५ ॥ यज्वभिः सम्भृतं हव्यं विततेष्वध्वरे
षुसः । जातवैदो मुखान्मार्गमिषतामाच्छिनत्तिनः ॥ ४६ ॥

त्यमरः । स्वर्गिभिर्देवैर्भुवनानामालोकने प्रीतिर्नानु
भूयते ४५ यज्वभिरिति । यज्वभिर्विधिवद्विष्टवद्भिः यज्वा तु विधिनेष्टवानित्यमरः सुयजोदुःनिष् (३, २, १०३ पा०) इति दुःनिष्प्रत्ययः ।
विततेष्वध्वरेषु यज्ञेषु सम्भृतं दत्तं हव्यं हविः मायी मायावी । (५, २, ११६ पा०) वीत्यादित्वादिति प्रत्ययः । सतारको नोऽस्याकं मि-

सं.
२

९

षतां पश्यतां पश्यत्क सन्स्थित्यर्थः । षष्ठी चानादर (२, ३, ३८ पा०) इति षष्ठी जातवेदा वहिरेव सुरवं तस्माज्जातवेदो मुखान् आ
 च्छिनत्ति भाक्षिष्य गृह्णातीत्यर्थः ४६, उच्चैरिति । किञ्चेति चार्थः । तेन तारकेण उच्चैरुन्नतः उच्चैः श्रवा नाम हयो रत्नमिव हयरत्नम् अभ्यशे
 ष्टः । रत्नं श्रेष्ठे मणावपीति विश्वः । अस्य शस्त्रत्वादुत्प्रेक्षते । देहबन्धं बन्धुदेहं मूर्तिमदित्यर्थः । (२, २, ३७ पा०) आहिताग्न्यादित्वा निष्ठा
 याः परनिपातः । चिरकालार्जितम् इन्द्रस्य यश इव अहारि अपत्तुतम् ४७ तर्हि सामायुपायास्तत्र कथं न प्रयुक्ता इत्यत्राह । तस्मिन्निति ।

उच्चैरुच्चैः श्रवास्मिन हयरत्नमहारिच । देहबन्धुमिवेन्द्रस्य चिरकालार्जितं यशः ॥ ४७ ॥ तस्मिन्नुपायाः
 सर्वे नः क्रूरे प्रतिहतक्रियाः । वीर्यवन्त्यौषधानीव विकारे सान्निपातिके ॥ ४८ ॥ जयाशायत्र चास्माकं प्रति-
 घातोत्थितार्चिषा । हरिचक्रेण तेनास्य कण्ठे निष्क्रमिवापितम् ॥ ४९ ॥

त्यमरः । तस्मिन्नसुरे नोऽस्माकं सर्वे उपायाः सन्निपातदोषत्रयस्य प्रकोपजे सान्निपातिके विकारे ज्वरादौ । सन्निपानाच्चेति (५, ३१ पा०
 वा०) वक्तव्यादठक् । वीर्यवन्ति सारवन्ति औषधानीव प्रतिहतक्रियाः विफल प्रयोगा भवन्ति ४८ तदेव प्रतिहत क्रियत्वमाह । जयेति । कि-
 ञ्चेति चार्थः नूनमनेन हरिचक्रेण वयं जेष्याम इति यत्र हरिचक्रे अस्माकं जयाशा विजयाशंसा आसीदिति शेषः । प्रतिघातेन प्रति हत्या उत्थितार्चि

कु.सं.

१०

षा उद्गतनेजसा तेन हरिचक्रेण विष्णोः सुदर्शनेन अस्य तारकस्य कण्ठे निष्कसुरो भूषणमर्पितमिवेत्युत्प्रेक्षा । स्वयमेव निष्कमिव स्थितमित्यर्थः । तारकशिरश्छेदाय हरिणा चक्रं त्यक्तं तदपि नष्टशक्तिजातमिति भावः । साष्टे शते सुवर्णानां हेम्युरो भूषणे पले । दीनारेऽपि च निष्कोऽस्तीत्यमरः । ४९ तदीयाश्नि । अद्य संप्रति निर्जितं ऐरावतो यैस्ते तथोक्ताः तस्य तारकस्य इमे तदीयाः गजाः । पुष्कराश्च आवर्तकाश्च नाम आदयो येषां तेषु तोयदेषु मेघेषु तदा घातं वप्रक्रीडामभ्यस्यन्ति ५० नदिति । तत्तत्स्मात्कारणान् हे विमो स्तामिन् मोक्तुं भवं त्यक्तुम् इच्छवो मु-

तदीयास्तोदयेष्वयपुष्करावर्तकादिषु । अभ्यस्यन्ति तदा घातं निर्जितैरावतागजाः ॥ ५० ॥ तदिच्छामो वि-
भोस्वष्टं सेनान्यं तस्य शान्तये । कर्मबन्धच्छिदं धर्मभवस्येव मुमुक्षवः ॥ ५१ ॥ गोसारं स्फुरसैन्यानां यं पुर-
स्कृत्य गोत्रभित् । प्रत्यानेष्यति शत्रुभ्यो बन्दीमिव जयश्रियम् ॥ ५२ ॥

मुक्षवः विरक्ताः भवस्य संसारस्य शान्तये नि-
वृत्तये कर्मैव बन्धः तं छिनत्तीति कर्मबन्धच्छिन् तं धर्ममिव आत्मज्ञानहेतुभूतमिति शेषः तमेव विदित्वा तिमृत्युमेतीति ज्ञानादेव मुक्तिः । तस्य ता-
रकस्य शान्तय नाशाय । सेनां नयतीति सेनानीः चमूपतिः सत्सूद्विषेत्यादिना (३, २, ६९ पा०) क्विप् । तं सेनान्यं कञ्चित् स्वष्टुमिच्छामो वयमिति शेषः
५१ सेनानी सृष्टेः फलमाह । गोसारमिति । स्फुरसैन्यानां देवता सेनानां गोसारं रक्षितारं यं सेनान्यं पुरस्कृत्य पुरोधाय । पुरो व्ययमिति (१, ४, ६९ पा०)

स.

२

१०

गतित्वात् नमःसुरसोर्गत्योः (८, ३, ४० पा०) इति सकारः। गां पृथ्वीं आयन्त इति गोत्रास्तान् भिनत्तीति गोत्रभिदिन्द्रः जयश्रियं बन्दीमिव बन्दीकृ-
ताम् स्त्रियमिव शत्रुभ्यः सकाशात् प्रत्यानेष्यति प्रत्याहरिष्यति तं स्त्रुष्टुमिति पूर्वेण सम्बन्धः ५२ वचसीति। तस्मिन्बार्हस्पत्ये वचसि अग्रवसिते
परिसमासे सति आत्मभूर्ब्रह्मा गिरं वाचं ससर्ज्जं जगादेत्यर्थः। सागीः सौभाग्येन मनोहरत्वेन। तद्गुणसिन्ध्वन्ते पूर्वपदस्य (७, ३, १९ पा०) चे-
त्युभयपदवृद्धिः। गर्जिताद्गर्जितस्य वा अनन्तरं प्रवृत्तां वृद्धिं जिगाय जितवती। गर्जितपरत्वाद् वृष्टेरिव तद्विज्ञानफलत्वाद्गिरः स्रभगत्वमिति-

वचस्य वसिते तस्मिन् ससर्ज्जं गिरमात्मभूः। गर्जितानन्तरं वृद्धिं सौभाग्येन जिगाय सा ॥ ५३ ॥ सम्पत्स्य
तेवः कामोऽयं कालः कश्चित्प्रतीक्ष्यताम्। नत्वस्य सिन्धौ यास्यामि सर्वव्यापारमात्मना ॥ ५४ ॥ इतः स
दैत्यः प्राप्तश्चीर्नेत एवार्हति क्षयम्। विषवृक्षोऽपि संबन्धस्वयं छेत्तुमसाम्प्रतम् ॥ ५५ ॥

भावः ५३ सम्पत्स्यत इति।
अयं वो युष्माकं कामः मनोरथः सेनानीरूपः सम्पत्स्यते संत्यति। कश्चित् कियानपि कालः प्रतीक्ष्यताम्। तु किन्तु अस्य सेनान्यः सिन्धौ वि-
षये आत्मना स्वयं सर्गः सृष्टिरेव व्यापारस्तं न यास्यामि नाहं स्वक्ष्यामीत्यर्थः ५४ कुत इत्या शङ्क्याह इतरिति। इतो मत्त एव प्राप्तश्चीर्लब्धो द-
दयः सदैत्यस्तारकासुरः इतो मत्त एव क्षयं नाशं नार्हति। तथाहि। अन्यो वृक्षस्तावदास्तां विषस्य वृक्षो विषवृक्षोऽपि संबन्धं कुतश्चित्कार-

णात् सम्यक् वर्तयित्वा स्वयंछेत्तुम् असाम्प्रतम् अनर्हः । असाम्प्रतमित्यनेन निपातेनाभिहितत्वात् वृक्ष इति द्वितीयास्ती न भवति अ-
नभिहिते कर्मणि द्वितीयाभिधानात् यथाह वामनः निपातेनाप्यभिहिते कर्मणि न विभक्तिः परिगणनस्य प्रायिकत्वादिति ५५. वृत्तमि-
ति प्राक्पूर्वं तेन असुरेणेदमेव देवैरवध्यत्वमेव वृत्तं प्रार्थितम् । मया चास्मै तारकाय प्रतिश्रुतं प्रतिज्ञातम् । प्रत्याह भ्यां भुवः पूर्वस्य कर्त्तुं इति
(१.४.४० पा०) सम्प्रदानत्वाच्चतुर्थी कर्त्तव्यञ्चेतदित्याह लोकान् दग्धुम् अलं शक्तम् । पर्यामिवचने षलमर्थे षिति (१.४.६६ पा०)

वृत्तं तेनेदमेव प्राक् मया चास्मै प्रतिश्रुतम् । वरेण शमितं लोकानलं दग्धुं हितत्तपः ॥ ५६ ॥ संयुगे

सांयुगीनं तमुद्यन्तं प्रसहेतकः । अंशादृते निषिक्तस्य नीललोहितरेतसः ॥ ५७ ॥

तुमुन् प्रत्ययः । तस्य तप-
स्तत्तपः वरेण वरदानेन शमितं हिमयेति शेषः ५६. संयुग इति संयुगे युद्धे उद्यन्तं व्यापियमाणम् । संयुगे साधुं सांयुगीनम् । प्रतिजना-
दिभ्यः खञिति (४.४. ९९ पा०) खञ् प्रत्ययः । तन्तारकं निषिक्तस्य क्वचित् क्षेत्रे क्षरितस्य । नीलः कंठे लोहितश्च केशेष्विति नीललो-
हित इति पुराणमिति स्वामी । तस्य नीललोहितस्य धूर्जटे रेतसः शक्रस्य अंशादृते अंशं विना अन्यः कः प्रसहेत अभिभवेत् । प्र-
सह नमभि भव इति वृत्तिकारः ५७ कथमसावीदृक् शक्तिरित्याह स इति । स देवो नीललोहितः तमसः पारे पारतो व्यवस्थितम् त-

मोगुणातीतम् परं ज्योतिः परमात्मा हि अतएव मया परिच्छिन्नप्रभावर्द्धिः अवगाढमहिमातिशयो न भवति तथा विष्णुना च न, अतस्तस्या
साध्यं नास्तीत्यर्थः ५८ सम्प्रति तदंशोत्पत्ता बुपायं दर्शयति । उमेति । ते कार्यार्थिनो यूयं संयमस्तिमितं समाधिनिश्चलं शंभोर्मनः उमारूपेण
उमासौन्दर्येण । रूपं स्वभावे सौन्दर्ये नाणके पशुशब्दयोः ग्रन्थावृत्तौ नाटकादावाकारश्लोकयोरपीति विश्वः । अयस्कान्तेन मणिविशेषेण । कस्का
दिषु चेति (८. ३. ४८ पा.) सकारः लोहवत् अयो धातुमिव । तेन तुल्यं क्रियाचे द्वितिरिति (५. १. ११५ पा.) वतिप्रत्ययः मृग्यः आक्रष्टुमाह

सहिदेवः परं ज्योतिस्तमः पोरव्यवस्थितम् । परिच्छिन्नप्रभावर्द्धिर्नमयानचविष्णुना ॥ ५८ ॥ उमारूपे
णतेयूयं संयमस्तिमितं मनः । शम्भोर्यतध्वमाक्रष्टुमयस्कान्तेन लोहवत् ॥ ५९ ॥ उमे एव क्षमे वोदु सुभ
यो बीजमाहितम् । सावा शंभोस्तदीयावा मूर्तिर्जलमयीमम ॥ ६० ॥

तुं यतध्वम् उद्युक्ता भवत ५९ नच गत्यन्तरमस्तीत्याह । उमे इति । उभयोः शम्भोर्मम च आहितं निषिक्तं बीजं तेजः वोदुं सो-
दुं सा उमा वा शम्भोरष्टमूर्तेः तस्य इयं तदीया जलमयी मूर्तिर्वा मम । उमे एव क्षमे नतृतीयेत्यर्थः । वा शब्दो दृढार्थेनत्वन्यार्थे । एत
देवोदात्तस्य इत्यमेव व्याख्यानं गणव्याख्याने । अत्र दीपकालङ्कारः प्राकरणिकयो रुमा महेश्वरयोरप्राकरणिकयोर्ब्रह्मजलमूल्योश्च औ

कु. सं.
१२

पमस्य गम्यत्वात् । तथाह भोजराजः । प्रस्तुतानामप्रस्तुतानाञ्चोपमस्य गम्यत्वे दीपकमिति । न चेयं तुल्य योगिना तस्याः केवल प्र-
स्तुतविषयत्वेन केवलाप्रस्तुतत्वेन चोत्थानादिति ६० तस्येति । तस्य शितिकण्ठस्याष्टमूर्तेः आत्मा पुत्र इत्यर्थः । आत्मा वै पुत्र नामासीति श्रुते
। वो युष्माकं सेनापतेर्भावः सेनापत्यम् । पत्यन्तपुरोहितादिभ्योयगिति (५.१.१२८ पा.) यक प्रत्ययः उपेत्य प्राप्य वीर्यविभूतिभिः शौ-
र्यसम्पत्तिभिः सुरबन्दीनां वेणीर्मोक्ष्यते विस्रंसयिष्यति तारकासुरं हनिष्यतीति भावः ६१ इतीति । विश्वस्य योनिः कारणम् योनिः स्त्रीणां

तस्यात्माशितिकण्ठस्य सेनापत्यमुपेत्यवः । मोक्ष्यते सुरबन्दीनां वेणीर्वीर्यविभूतिभिः ॥६१॥ इति व्या-
हृत्य विबुधान् विश्वयोनिस्तिरोदधे । मनस्याहितकर्त्तव्यास्तेऽपि देवा दिवं ययुः ॥६२॥

स्थानभेदे कारणे ताम्रिके पण इति वैजयन्ती । विबुधान् सुरान् इति व्याहृत्य अभिधाय तिरोदधे अन्तर्हितवान् । ते देवा अपि मनसि आहि-
तं कर्त्तव्यं यैस्ते तथोक्ताः सन्तः दिवं स्वर्गं ययुः प्रापुः ६२ तत्रेति । पाको नाम कश्चिदसुरः तस्य शासन इन्द्रः तत्र हरिचिन्ताकर्षणक-
ल्पे कंदर्पं निश्चित्य साधकत्वेनेति शेषः । कार्यसंसिद्धौ त्वरया औत्सुक्येन द्वौ गुणौ यस्य तद्वद्विगुणं द्विराद्यन्तं रंहो वेगो यस्य तेन त-
थोक्तेन । गुणस्तु । एतिशब्दा । दिव्येन्द्रियः सुरव्यजन्तुष्विति वैजयन्ती । मनसा अगमत् सस्मारेत्यर्थः गमेर्लुङ् चुरङ् आदेशः ६३

स.
२

१२

अथेति । अथ स्मरणानन्तरं स स्मृत इत्यर्थः । पुष्पं धनुर्घस्य स पुष्पधन्वा कामः । वा संज्ञायाम् (५.४.१२३ पा.) इत्यनङ् । ललितं त्रिषु संदरमित्यमरः । ल-
लितायाः सन्दर्पाः योषितः भ्रूवौ लते इव चारुणी शृङ्गे कोटी यस्य तत्तथोक्तं चापम् । रतिः स्मरप्रिया । रतिः स्मरप्रियायामित्यमरः । तस्याः वलयपदानि कङ्क-
णस्थानानि अङ्गुलिहं यस्य स तथोक्ते कण्ठे आसज्य लगयित्वा । चापकंठविशेषणाभ्यां शृंगारैकनिधेः त्रिफलनैकवीरस्य शृंगारवीरोपकरणेषु तुल्य रसत्वं

तत्रनिश्चितकन्दर्पमगमत्पाकशासनः । मनसाकार्यसिद्धित्वरादिगुणरंहसा ॥ ६३ ॥ अथसललितयोषिदमूलता
चारुशृङ्गरतिवलयपदांकेचापसांसज्यकण्ठे । सहचस्मधुहस्तन्यस्तचूनाङ्गुरास्त्रः शतमखमुपतस्थेमाञ्जलिः पुष्पधन्वा ॥
६४ ॥ ॥ इति श्रीकालिदासकृतौ कुमारसम्भवे महाकाव्ये ब्रह्माभिगमननाम द्वितीयः सर्गः ॥ २ ॥ ॥ छ ॥ छ

व्यज्यते । सहचरस्य सख्युर्मधोर्वसन्तस्य हस्ते न्यस्तं नूताङ्गुर एव अस्त्रं यस्य स तथोक्तः । माञ्जलिः कृताञ्जलिः सन् शतमखमिन्द्रमुपतस्थे सङ्गतव-
त् (१.२.२५ पा. वा.) सङ्गतिकरणार्थादात्मनेपदम् । अत्रस्वभावोक्तिः । स्वभावोक्तिरलंकारो यथावद्वस्तुवर्णनमिति । मालिनीवृत्तमेतत् । न न म य य
युतेयं मालिनी भोगिलोकैरिति तल्लक्षणात् ६४ इतिमहामहोपाध्यायकोलाचलमलिनाथसूरिविरचितायां कुमारसम्भवव्याख्यायां सञ्जीवनी समाख्या-
यां द्वितीयः सर्गः ॥ २ ॥ छ ॥ छ ॥ हेपुस्तकमुंबईएभेंकाशिनाथवासुदेवरवांडेकरपाणीं सत्यवक्ता आपरवान्यांत आपविलेअसे . शके १७९३ चैत्रमासः

इतिकुमारसंभवे द्वितीयसर्गः समाप्तः

[OrderDescription]
,CREATED=02.12.19 10:54
,TRANSFERRED=2019/12/02 at 10:58:17
,PAGES=28
,TYPE=STD
,NAME=S0002242
,Book Name=M-307-BHARAT CHAMPU
,ORDER_TEXT=
,[PAGELIST]
,FILE1=00000001.TIF
,FILE2=00000002.TIF
,FILE3=00000003.TIF
,FILE4=00000004.TIF
,FILE5=00000005.TIF
,FILE6=00000006.TIF
,FILE7=00000007.TIF
,FILE8=00000008.TIF

FILE9=00000009.TIF
,FILE10=00000010.TIF
,FILE11=00000011.TIF
,FILE12=00000012.TIF
,FILE13=00000013.TIF
,FILE14=00000014.TIF
,FILE15=00000015.TIF
,FILE16=00000016.TIF
,FILE17=00000017.TIF
,FILE18=00000018.TIF
,FILE19=00000019.TIF
,FILE20=00000020.TIF
,FILE21=00000021.TIF
,FILE22=00000022.TIF
,FILE23=00000023.TIF
,FILE24=00000024.TIF
,FILE25=00000025.TIF

FILE26=00000026.TIF
,FILE27=00000027.TIF
,FILE28=00000028.TIF
,